


~~'l isfel, anqas il-baħar ma kien jidher. Kien jidher kolloxx bliu, u 'l isfel hafna, s-shab. Wasalna Atena qabel nofs inhar. Waqafna hemm għalfit, u f'xi n-nofs siegħa tlaqna lejn Ruma.~~

~~la lejn il-Mużew tal-Vatikan. Wara nofs inhar ma morna mkien, għax qabdet niezla x-xita u damet niezla sa fil-ghaxija. Il-ghada żorna Scala Santa, u santa Maria Maggiore, u bqajna sejr in lejn l-ajrudrom. F'xi~~

~~Galiliya — Il-Bażilika
tat Tabor, minn ġewwa.~~



~~Wasalna Ruma għal xi 1-4, u hallejna l-bagalji d-depostu, u rkiċna l-bus u tlaqna lejn il-belt. Il-ghada fil-ghodu dorna dawra mal-knejjes: san Ġwann Lateran u san Pietru, u morna wkoll ħarisna ħarsa bil-ghaġ-~~

~~s-2, 30 tirna, ma' ajruplan BEA lejn Malta, u f'xi 1-4 wasalna Hal Luqa bis-sliem. Għal xi 1-5, wara ħarġa ta' sitt ġimghat sewwa, ftaħt il-bieb u dhaħt id-dar. U hekk temmet il-ġrajja taż-Żjara 'l Ġerusalem.~~

~~HANNA L-MALTI.~~

HREJJEJ TAL-PATRIJET

Meta kont Ġerusalem jien, u kont nġhallem xi haġa fl-Orfanatrofju tal-Frangiskani, fid-Dejr ta' san Salvatur, kont diehel u ħiereġ, qisu d-dar tiegħi. Dana, għax l-Orfanatrofju jinsab ġewwa d-Dejr. U tarġa, f'Ġerusalem il-qadima, dak iż-żmien ma kienx hemm fejn tmur tghaddi naqra ż-żmien fil-ghaxija; u la Talkies, u la każini, u la Swali Parrokkjali; xej. Għal hekk jien, meta jkun il-waqt, kont immur lejn

id-Dejr, nidhol mill-bieb iż-żgħir, nitla fuq, u, jew immur l-Orfanatrofju nġhaddi ż-żmien mad-Direttur u l-Ajkijiet sorveljanti, nismagħhom jithadtu fuq żmien il-gwerra jew fuq pajjiżhom; inkella noqgħod bil-qegħda mal-Ajkijiet, nismagħhom jithadtu wkoll; jew, kemm il-darba, jghidu l-ħrejjej.

Għax fid-Dejr ta' san Salvatur hemm divan kbir, sala twila u wie-sgħa, bis-sufanijiet mal-hitan kollha,

u fil-faccata sigġu tad-dirġhajn; fuq is-sufanijiet joqogħdu l-Patrijiet u fuq is-sigġu l-kbir joqgħod il-Kustodju — fejn ir-Rhieb imorru jgħaddu dik in-nofs siegħa, jithaddtu, wara l-ikel, sakemm Fra Korradu jdoqq il-qanpiena għas-skiet. Jekk iridu, r-Rhieb kollha jmorru hemm; imma l-Ajkijiet, minn rajhom, ma kienux imorru. Hdejn il-Biblijoteka tad-Dejr kien hemm sitt targiet wesgħin, u l-Ajkijiet, kienu jhobbu joqogħdu bil-qegħda fuqhom jithaddtu. Jien, billi, kif għedt qabel, kont diehel u hiereg id-Dejr, kont noqgħod bil-qegħda magħhom, l-aktar meta jkun hemm Fra Rizzerju, wiehed Ajk Venezjan. Dan kien jgħid il-hrejef tiegħu bil-wieqfa, u jagħmel il-mutetti b'idejh, hekk taj-jebl, li ma tibxa' tarah u tisimġhu qatt! Hawn sa ngħid xi tnejn minn dawk il-hrejef li għadni niftakar, halli ngħaddu naqra ż-żmien ahna wkoll, u inżidu dawn il-hrejef mal-hrejef tagħna.

1. *Il-Priedka tal-Ajk.*

Fl-Italja hemm hafna rhula żgħar, qishom il-Fawwara jew il-Bahrija ta' Malta, li jkun fihom naqra ta' knisja u qassis wiehed, li jrid jagħmel kollox waħdu: iqaddes, jippriedka, jqarar, jgħallem it-tfal, u kull ma jehtieg. Mela, kien hemm rahal minn dawn ir-rhula, u l-qassis, fil-festa tal-qaddis ta' dik il-knisja, kiteb lil wiehed Patri Franġiskan biex jiġi wara nofs inhar jagħmillu l-priedka hu; u dak wiegħbu li kellu jiġi. Imma nhar il-festa, il-hin sar, u l-qassis beda l-funzjoni, u l-Patri tal-priedka ma deherx. Is-sagristan beda tiela' u nieżel fuq il-kanpnar, iħares lejn it-triq, ha' jara kienx ġej xi Raheb,

imma kollu għal xej. Beda jnaqqar għal priedka, u min jagħmel il-priedka ma hemmx. Fl-aħħar tala' l-qassis fuq il-kanpnar, u fil-bgħid jilmah ġej wiehed Raheb. Niżel jiġri t-taraġ, laqa' r-Raheb fil-bieb, daħħlu l-keina, ferragħlu belgħa kafè, u qallu: "Isa! Għax in-nies xebgħu jistennew! Kif domt ma ġejt daqs hekk? Ixrob dik il-kikkra kafè halli titla' tippriedka!"

"X'inhu?" qallu dak: "Jien nitla' nipriedka?"

"Mela!" wieġeb il-qassis. "Int m'hux biex tippriedka ġejt?"

"Xi priedka, priedka!" raġa' r-Raheb. "Jien ma naf b'xejn. Jiena Ajk. Ġejt hawn biex niġbor xi haġa!"

"Ara," raġa' l-qassis, "Ajk jew m'hux Ajk, int issa trid titla' tippriedka. Ixrob dak il-kafè u ilbes dik l-ispellizza u eja miegħi l-knisja. Jekk ma tippredkax, in-nies jagħmlu għaliġa, għax ili nwegħd-hom li l-priedka għandu jagħmil-hom wiehed Patri qaddis, xahrejn!"

L-Ajk miskin kellu joqgħod. Xorob il-kafè; libes l-ispellizza, u tala' fuq il-pulptu. Qagħad ftit bil-qegħda; raġa' qam bil-wieqfa, u radd is-salib.

Imbagħad ħares ħarsa serja fuq in-nies ta' ġewwa l-knisja, u b'leñen sod qalilhom dawn il-kelmiet: "L-aħwa. . . intom ġejtu hawnekk biex tisimġhu l-kelma t'Alla. . . imma jien ngħidilkom minn issa, li min minnkom m'hux fil-grazzja t'Alla, u ma jistħoqqlux jisma' l-kelma t'Alla, m'hux sa jisma' l-kelma t'Alla."

U fetah halqu, u għamel ta' bir-ruhu li qieghed jippriedka, u beda jxejjer idejh u jdur fuq il-pulptu, imma ma qal ebda kelma. Wara li kien ilu sejjer hekk ftit, wiehed raġel

saqsa lil ta' ma' ġenbu: "Qieghed tisma' xi haġa?" "Le, xej!" wiegħbu dak. Imbagħad saqsa lill-iehor: "Int qieghed tisma?" U dak wiegħbu: "Le, anqas jien!" U n-nies bdew kollha jsaqsu lil xulxin minn taht il-lsien, u kull haġd iwieġeb li ma kienx jisma'. Għal hekk in-nies twerwru u sfaru lellux bil-biża'. Dak il-hin waħda mara xiha, li ma kenitx minn hemm, imma kienet ġiet minn raħal ieħor għand bintha, għal festa, u li kienet truxa, qalet: "Xi ġmiel ta' priedka! Kemm jaf xi jghid dal-Patri! Qatt ma smajt priedka sabiha bħal din f'haġti!" U n-nies meta qalet hekk, aktar beżgħu; "X'waħda din!" bdew jgħidu, "minna l-koll dil-mara xiha biss tinsab fil-grazzja t'Alla!"

U dak l-Ajk meta deherlu niżel. U n-nies kollha marru jqerru; u l-qrar baqa' sejjer sal-għaxra ta' bil-lejl, ara kemm ġid għamlet dik il-priedka ta' bla kliem!

2. *It-Tliet Ċoqoq ta' San Franġisk.*

Darba waħda, ilu hafna snin, il-Papa ordna lil wiehed pittur minn dawk it-tajbin, biex ipiġilu kwadru ta' san Franġisk, halli jdendlu fis-sala tiegħu, għax lejn dan il-qaddis kellu qima kbira. Ir-Rħieb Franġiskani kollha semgħu b'dan, sewwa Ta' Ġiezu" (dawk li għandhom il-barnuż bi tnejn, imdendel wara daharhom) kemm il-K a p u ć ċ i n i (dawk li jkollhom il-leħja, u l-barnuż tagħhom tawwali u żgħir), u kemm ukoll dawk li hawn Malta ngħidulhom ta' Putirjal (dawk li jilbsu l-iswed, u jxiddu ż-żarbun u l-kappell bħal tal-qassisin). Billi dan ix-xogħol kien qieghed isir Ruma,

il-Patri General "Ta' Ġiezu" ba għat lil wiehed ħabib tiegħu għand dak il-pittur u qallu jghidlu: "Il-Patri General "Ta' Ġiezu" ba għatlek dawn l-għaxar liri u qallek biex tpiġi lil san Franġisk liebes ić-ćoqqa bħal "Ta' Ġiezu", bil-barnuż bi tnejn. Qallek tinsie; hu jarga' jagħtik xi haġa oħra wkoll, jekk ix-xogħol ikun tajjeb, u kif xtaq hu!" U donnhom, il-Patrijet Ġenerali, kienu ftiehmu, għax sewwa l-Ġeneral tal-Kapuććini, u sewwa ta' dawk li ngħidulhom ta' Putirjal, qalulu hekk ukoll! Ba għatu l-flus lil dak il-pittur biex jagħmel lil san Franġisk liebes ić-ćoqqa bħal tagħhom. U l-pittur hadem b'rasu; ha' l-flus li ba għatulu t-tlieta, wegħedhom li jisma' minnhom, u l-bqija ma tkellem xej.

X'għamel il-pittur? Piġa lil san Franġisk rieqed, ġewwa friexu, fuq is-sodda; u hdejn soddtu, tliet witet (bħal *spallieri*) mwahħlin fil-hajt, u fuq kull waħda mdendla ćoqqa. Waħda bħal "Ta' Ġiezu", waħda bħal tal-Kapuććini, u waħda oħra bħal dik li jilbsu l-Patrijet Franġiskani ta' Putirjal.

Il-Ġenerali t-tlieta marru jaraw il-pittura, meta kienet lesta. U meta rawha qabdu jlum u l-pittur. Qalulu: "Għaliex il-flus hadthom, u dak li għidnielek ma għamiltux?" Wegħibhom il-pittur: "Jien għamilt kif għedtuli. Ić-ćoqoq hemm huma, mdendlin mal-witet. San Franġisk rieqed fis-sodda. Oqoġħdu stennew sa kemm iqum. Meta jqum, jilbes liema ćoqqa jrid!

ELSIE.

(Baqa' għal darb'oħra).